

СОЗИШНОМАИ СОҶАВИИ

нақлиёти роҳи оҳан байни Корхонаи воҳиди давлатии
«Роҳи оҳани Тоҷикистон» ва Кумитаи ҷумҳуриявии
иттифоқи касабаи роҳиоҳанчиёни Тоҷикистон барои
солҳои 2023-2024

Дар Вазорати меҳнат, муҳоҷират ва шуғли
аҳолии Ҷумҳурии Тоҷикистон таҳти № 69
аз 12 январи соли 2023 ба қайд гирифта
шудааст.

ДУШАНБЕ – 2022

Мундарица

1. Муқаррароти умумӣ
2. Қарордодҳо
3. Уҳдадориҳои умумии тарафҳо
4. Уҳдадориҳои Корфармо
5. Уҳдадориҳои Иттифоқи касаба
6. Муносибатҳои меҳнатӣ
7. Вақти корӣ
8. Пардохти ҳаққи меҳнат
9. Рухсатиҳои меҳнатӣ
10. Бо кор таъминкунӣ
11. Кафолатҳои иҷтимоӣ, имтиёзҳо ва ҷубронҳо
12. Муҳофизати меҳнат
13. Кафолати ҳуқуқии мақомоти Иттифоқи касаба ва кормандон
14. Назорат ва масъулият дар бораи иҷрои Созишнома

1. МУҚАРРАРОТИ УМУМӢ

1.1. Созишномаи соҳавии нақлиёти роҳи оҳан байни Корфармо аз номи Корхонаи воҳиди давлатии «Роҳи оҳани Тоҷикистон» ва Кумитаи ҷумҳуриявии иттифоқи касабаи роҳиоҳанчиёни Тоҷикистон (минбаъд Тарафҳо) аз ҷониби кормандон баста шудааст.

1.2. Созишномаи соҳавии мазкур мафҳумҳои асосиро чунин муқаррар менамояд:

Корфармо – Корхонаи воҳиди давлатии «Роҳи оҳани Тоҷикистон»;

Корфармоён – ташкилотҳои соҳаи нақлиёти роҳи оҳан;

Иттифоқи касаба – Кумитаи ҷумҳуриявии иттифоқи касабаи роҳиоҳанчиёни Тоҷикистон;

Ташкилоти Иттифоқи касаба – ташкилотҳои ибтидоии иттифоқи касабаи Иттифоқи касаба;

Созишнома – Созишномаи соҳавии нақлиёти роҳи оҳан байни Корхонаи воҳиди давлатии «Роҳи оҳани Тоҷикистон» ва Кумитаи ҷумҳуриявии иттифоқи касабаи роҳиоҳанчиёни Тоҷикистон.

Мақсадҳои Созишномаи мазкур:

- таъмини суботи иҷтимоӣ, таҳкими интизоми меҳнат ва истеҳсолот дар ташкилотҳо, ба даст овардани муваффақияти истеҳсолоти истеҳсолӣ, баланд бардоштани самаранокии фаъолияти молиявӣ-иқтисодӣ ва рақобатпазирии ташкилотҳо бо мутобиқати манфиатҳои Кормандон ва Корфармоён;

- муқаррар намудани ҳадди ақали кафолатҳои иҷтимоию меҳнатӣ ва таъмин намудани онҳо ба кормандони ташкилотҳо;

- рушди шарикӣ иҷтимоӣ дар соҳаи роҳи оҳан дар маҷмӯъ ва дар ташкилотҳо.

1.3. Корфармоён, кормандон ва намояндагони онҳо уҳдадор мешаванд муносибатҳои худро бо якдигар дар асоси принципҳои асосии шарикӣ иҷтимоӣ, ки қонунгузории меҳнати Ҷумҳурии Тоҷикистон пешбинӣ намудаанд, инчунин аз меъёрҳои муқаррароти Созишномаи мазкур, аз он ҷумла принципҳои:

- баробарӣ;

- эҳтиром ва баррасии манфиатҳои тарафҳо;

- ҳавасманд ва иштирок дар муносибатҳои шартномавӣ;

- риояи ҷонибҳо ва намояндагони онҳо оид ба қонунгузории меҳнат ва дигар санадҳои меъёрии ҳуқуқии дорои меъёрҳои қонуни меҳнат;

- назорати иҷроиши Созишномаи мазкур ба роҳ монанд.

2. Мавриди баста шудани Созишнома тарафҳо ба чунин қарор омаданд:

2.1. Эътирофи зарурати объективии идомаи ислоҳоти иқтисодӣ дар Ҷумҳурии Тоҷикистон, ташаккули самти иҷтимоии он ва тақвияти ҳимояи иҷтимоӣ - иқтисодии кормандони соҳа.

2.2. Эътимод ба он, ки ташкилотҳои Иттифоқи касаба дар ҳамдастӣ бо Корфармоён тадбирҳои заруриро ҷиҳати баланд бардоштани сатҳи ҳимояи иҷтимоии кормандон тибқи талаботи ҳамин Созишнома амалӣ менамоянд.

2.3. Созишнома дар заминаи муқаррароти тарафайн ва асноди меъёрии ҳуқуқии Ҷумҳурии Тоҷикистон таҳия шудааст.

2.4. Созишнома аз вақти ба имзо расидан мавриди амал қарор дода, то

қабул намудани Созишномаи нав амал мекунад ва аъзои иттифоқи касаба ва кормандони ташкилотҳои соҳаро фаро мегирад.

2.5. Тарафҳо - имзокунандагони Созишнома метавонанд дар давраи амали он тағйироту иловаҳо ва таклифҳо пешниҳод намоянд. Таклифу иловаҳо танҳо бо ризоияти расман эътирофгардидаи Тарафҳо қабул карда мешаванд.

2.6. Тарафҳо чихати паҳн гардидани талаботи Созишномаи мазкур дар байни кормандони дигар муассисаҳои шакли моликиятшон гуногун мамоният намекунанд.

2.7. Созишномаи мазкур барои истифодабарӣ дар мавриди қабул намудани шартномаҳои коллективӣ ва шартномаҳои фардии меҳнати ҳамаи ташкилотҳои нақлиёти роҳи оҳан ба Созишнома мансуббуда ҳатмӣ мебошад.

2.8. Тарафҳо наметавонанд дар муҳлати муқарраргардидаи амали Созишнома иҷрои уҳдадорихои қабулшударо яктарафа қатъ намоянд.

3. УҲДАДОРИҲОИ ТАРАФҲО

3.1. Мавриди таҳия ва бастании шартномаҳои коллективӣ кафолатҳои иҷтимоии тибқи Созишнома муқарраргардида барои кормандон ва оилаҳои онҳо аз ҷониби Тарафҳо ҳамчун кафолатҳои ҳадди ақал ҳисобида мешаванд.

3.2. Корхонаи воҳиди давлатии «Роҳи оҳани Тоҷикистон» бо дархости Кумитаи ҷумҳуриявии иттифоқи касабаи роҳиоҳанчиёни Тоҷикистон намояндагони онро барои иштирок дар кори Шӯрои техникӣ-иқтисодӣ барои таҳлили вазъи иҷтимоӣ-иқтисодӣ ва дурнамои рушди соҳа даъват менамояд.

3.3. Корхонаи воҳиди давлатии «Роҳи оҳани Тоҷикистон» барои фаъолияти Кумитаи иттифоқи касаба утоқҳои корӣ, алоқа ва воситаҳои техникӣ ҷудо менамояд.

3.4. Корхонаи воҳиди давлатии «Роҳи оҳани Тоҷикистон» ва Кумитаи ҷумҳуриявии иттифоқи касабаи роҳиоҳанчиёни Тоҷикистон масъалаҳои моҳиятан масъулиятнокро дар маҷлисҳои якҷояи Шӯрои техникӣ-иқтисодии роҳ ва Президиуми Иттифоқи касабаи роҳиоҳанчиёни Тоҷикистон баррасӣ менамоянд.

4. Корфармо уҳдадор аст:

4.1. Оид ба масъалаҳои иҷтимоӣ - меҳнатӣ, ҳуқуқҳои манзилӣ ва дигар манфиатҳои кормандон чихати расонидани кӯмакҳои иҷтимоӣ мутобиқи маслиҳати мақомоти интихобии иттифоқи касаба (Кумитаи иттифоқи касаба) қарор қабул намоянд.

4.2. Мутобиқи дархости мақомоти интихобии иттифоқи касаба (Кумитаи иттифоқи касаба) оид ба масъалаҳои пешрафти истеҳсоли, пардохти маош, рухсатиҳо, озод кардани кормандон ва таъмин бо ҷои кор, бастании шартномаҳои меҳнатӣ, харҷи даромадҳо, ҳифзи иҷтимоӣ оид ба масъалаҳои манзил ва дигар самтҳои иҷтимоӣ маълумот ирсол намояд.

4.3. Мутобиқи Кодекси меҳнати Ҷумҳурии Тоҷикистон барои қабул кардани шартномаҳои коллективӣ дар ҳамаи ташкилотҳои зерсохтори Корхонаи воҳиди давлатии «Роҳи оҳани Тоҷикистон» мусоидат намояд.

4.4. Ҳар моҳ корфармоён аъзоҳаққиро ба андозаи 1% аз музди меҳнати аъзоён ба мақомотҳои иттифоқи касаба тибқи Ойнома мегузаронад.

4.5. Барои гузаронидани чорабиниҳо оид ба ҳифзи иҷтимоии кормандон ва аъзои оилаи онҳо, гузаронидани чорабиниҳои маданӣ-оммавӣ ва варзишӣ-тандурустии кормандон ҳар моҳ ба андозаи 0,25% аз фонди музди меҳнат ба ташкилотҳои ибтидоии иттифоқи касаба ирсол намояд.

Воситаҳои мазкур бо сметаи тасдиқгардидаи намояндаҳои тарафҳои шартномаи коллективии ташкилотҳо хароҷот карда мешаванд.

4.6. Ба кормандони озоди ташкилотҳои ибтидоии иттифоқи касаба изофапулӣ барои собиқаи корӣ мувофиқи Низомнома ва дигар санадҳои меъериву ҳуқуқӣ аз ҳисоби маблағҳои ташкилотҳо пардохт намоянд.

5. Иттифоқи касабаи роҳиоханчиёни Тоҷикистон ва ташкилотҳои ибтидоии он иштирок уҳдадоранд:

5.1. Дар амал татбиқ намудани қонун оид ба кортаъминкунӣ, пешниҳод кардани тадбирҳо оид ба ҳифзи иҷтимоии шахсони аз кор озодшудаи ташкилотҳо.

5.2. Дар таҳияи чорабиниҳо оид ба ҳимояи манфиатҳои иҷтимоӣ ва иқтисодии кормандон, муайян намудани меъёрҳои асосии сатҳи зиндагӣ, ҳаҷми чуброн бо назардошти тағйироти индекси нархҳо ширкат кунанд.

5.3. Риоя кардани меъёрҳои ҳуқуқӣ оид ба меҳнатро назорат кунанд ва аз номи кормандон баромад намоянд.

5.4. Дар қори Шӯрои техникӣ-иқтисодии роҳи оҳан оид ба санҷиш ва қабули воситаҳои истехсолот ва иншооти истехсолотӣ иштирок намоянд.

5.5. Дар асоси уҳдадорихои қабулшудаи шартномаҳои коллективӣ, ҷиҳати ворид намудани тағйироту иловаҳо ба қарорҳои Корфармо, ташкилотҳо, ки ҳуқуқи манфиатҳои кормандон ва коллективҳои меҳнатиро поймол мекунанд, тақлифҳо пешниҳод намоянд.

5.6. Аз вазъи шароити кор, муҳофизати меҳнат ва техникаи бехатарӣ дар ташкилотҳои соҳа, риояи санадҳои меъерии ҳуқуқӣ назорат баранд. Дар таҳия ва тасдиқи меъёрҳо, қоидаҳо ва низомномаҳо, ки Корхонаи воҳиди давлатии «Роҳи оҳани Тоҷикистон» пешниҳод мекунад, иштирок намоянд.

5.7. Бо мақсади баланд бардоштани сатҳи дониши ҳуқуқии кормандон ҷиҳати омӯзиши Кодекси амалкунандаи меҳнат, дигар асноди меъерии ҳуқуқии шаҳрвандӣ ба аъзои иттифоқи касаба мунтазам кӯмак расонанд.

5.8. Дар давраи амали Созишнома Кумитаи ҷумҳуриявии иттифоқи касабаи роҳиоханчиёни Тоҷикистон ба корпартоӣ аз ҷониби аъзои иттифоқи касаба ва дигар кормандони соҳа мавриди иҷрои уҳдадорихои Созишнома роҳ намедиханд.

6. МУНОСИБАТҲОИ МЕҲНАТӢ

6.1. Дар ташкилотҳои нақлиёти роҳи оҳан мутобиқи Кодекси меҳнати Ҷумҳурии Тоҷикистон ва қарори мақомоти иттифоқи касаба ва корфармо шартномаи коллективӣ баста мешавад.

6.2. Шартномаи коллективӣ санади меъерӣ-ҳуқуқӣ буда, муносибатҳои иҷтимоӣ-меҳнатии байни кормандони ташкилотҳо ва корфармоёнро муайян менамоянд. Шартномаи коллективӣ набояд ба талаботи Созишномаи мазкур муҳолифат намоянд.

6.3. Корфармо барои шинос гардидани ашхоси ба кор қабулшуда бо мазмуни шартномаи коллективии амалкунандаи ташкилот шароит муҳайё менамоянд.

6.4. Шартҳои дар қарордоди меҳнати фардӣ оид ба шароитҳои меҳнат набояд аз сатҳи талаботи Созишномаи мазкур, шартномаи коллективӣ ва меъёрҳои ҳуқуқӣ пасттар бошанд.

6.5. Қабули кормандон ба кор ва муносибатҳои меҳнати онҳо бо бастани шартномаи меҳнатӣ ба танзим дароварда мешавад.

7. ВАҚТИ КОРӢ

7.1. Речаи вақти корӣ дар ташкилотҳо мутобиқи чадвали корӣ, бо мувофиқаи ташкилотҳои Иттифоқи касаба ва тавозуни вақти корӣ рӯя карда мешавад.

7.2. Муҳлати вақти корӣ ва ҳаҷми пардохти иловагии ҳаққи меҳнат барои шароити хавфнок ва зараровари ҷойҳои кориро қонунгузори Чумхурии Тоҷикистон муайян менамояд.

7.3. Масъалаи меҳнату истироҳати кормандон бо Кодекси меҳнати Чумхурии Тоҷикистон, Қоидаҳои тартиботи дохилии меҳнатӣ, Созишномаи мазкур ва шартномаҳои коллективии ташкилотҳо ба танзим дароварда мешавад.

Давомнокии муътадили вақти корӣ дар КВД «Роҳи охани Тоҷикистон» ва ташкилоту муассисаҳои зертобеи он дар як ҳафта набояд аз 40 соат зиёд бошад.

Давомнокии кӯтоҳи вақти корӣ на зиёда 35 соат дар як ҳафта барои кормандоне муқаррар карда мешавад, ки дар раванди меҳнат ба таъсири барои саломатӣ зарарноки омилҳои физикӣ, кимиёвӣ, биологӣ ва дигар омилҳои истеҳсолӣ дучор мешаванд.

7.4. Давомнокии вақти корӣ, аввалу охири вақти корӣ, тартиботи дохилии меҳнати ташкилотҳои соҳаи роҳи оҳан ва чадвали бастҳои корӣ нишон дода мешавад.

Чадвали бастҳои корӣ аз тарафи Корфармоён бо мувофиқаи кумитаҳои иттифоқи касаба тасдиқ карда мешавад.

7.5. Танаффус барои қабули ғизо ба ҳамаи категорияҳои кормандон на камтар аз 1 соат ҷудо карда шуда, ба вақти корӣ дохил карда намешавад.

7.6. Барои кормандоне, ки дар корҳои шабонарӯзии қатънашаванда машғул мебошанд ва бинобар шароити истеҳсолот меъёри муқарраргаштаи вақти кори якрӯзаву якҳафтагӣ мушкил аст, маъмурияти ташкилот бо мувофиқаи кумитаи иттифоқи касаба вақти кории маҷмӯиро ба ҳисоб мегирад.

Чадвали вақти корию истироҳат на дертар аз 3 рӯз пеш аз ҷорӣ шуданаш ба кормандон эълон карда мешавад.

7.7. Аз рӯи зарурати истеҳсолӣ барои категорияҳои алоҳидаи Кормандон вақти корӣ дар мувофиқа бо кумитаи иттифоқи касаба ба қисмҳо, бо назардошти танаффусҳо тақсим карда мешавад. Аммо дар баробари ин вақти корӣ аз меъёри муқарраршудаи вақти корӣ зиёд намешавад.

7.8. Дар ҳафтаи кории панҷрӯза ба кормандон ҳафтае ду рӯзи истироҳати пайи ҳам дода мешавад.

Ҳангоми кори сменавӣ ба кормандон руҳсатӣ (ду рӯз пайи ҳам) дар рӯзҳои гуногуни ҳафта дода мешавад.

7.9. Дар рӯзҳои истироҳатӣ кор бо розигии Корманд имконпазир мебошад, ба ғайр аз ҳолатҳое, ки дар моддаи 87 Кодекси меҳнати Чумхурии Тоҷикистон пешбинӣ шудааст.

7.10. Ба кор чалб намудани кормандон дар рӯзҳои истироҳат бо фармоиши маъмурият бо расмӣ дароварда мешавад.

Бо хоҳиши Корманд кори рӯзҳои истироҳатӣ бо пешкаш шудани рӯзи истироҳати иловагӣ ва ё бо маблағи пулӣ мувофиқи андозаи дар моддаи 154 Кодекси меҳнати Чумхурии Тоҷикистон пешбинишуда ҷуброн карда мешавад.

7.11. Кор дар рӯзҳои ид фақат дар истехсолоти ҷараёни силсилавии қатънашаванда имконпазир аст ва сари вақт дар аввали моҳ ба ҳисоб гирифта шуда, ба меъёри моҳонаи вақти корӣ дохил карда мешавад.

Корҳои таъхирнопазири таъмирӣ ва боркуниву борфурорӣ мувофиқи ҷадвал ва амрномаи тасдиқшудаи Корфармо дар рӯзҳои ид низ анҷом дода мешавад.

7.12. Ҷалб кардани кормандон ба изофакорӣ фақат бо розигии ҳуди корманд ва кумитаи иттифоқи касабавӣ дахлдор ва бо назардошти моддаи 79 Кодекси меҳнати Ҷумҳурии Тоҷикистон имконпазир аст.

8. ПАРДОХТИ ҲАҚҶИ МЕҲНАТ

8.1. Корфармо вобаста ба зарурати муқаррар кардани музди меҳнати арзанда ва одилона бо назардошти барқарорсозии нерӯи кории масрафшуда, махсусият ва моҳияти меҳнат, муфлисшавӣ, ҷуброни омилҳои зараровар ва ниҳоят хавфнок мустақилона сохтори музди меҳнатро муқаррар мекунад.

Пардохти музди меҳнат дар ташкилотҳои соҳаи роҳи оҳан дар асоси Ҷадвали ягонаи тарифӣ (ҶЯТ) ба роҳ монда мешавад.

Музди меҳнат на дертар аз санаи 10-уми ҳар моҳи навбатӣ пардохт карда мешавад.

8.2. Дастурамал ё низомнома дар бораи музди меҳнат, пардохти иловагӣ барои собиқаи кор дар ташкилот ва дигар намудҳои ҳавасмандкунии моддӣ ва молиявӣ аз ҷониби Корфармо таҳия карда шуда, мутобиқи меъёрҳои ҳуқуқии амалкунанда бо мақомоти иттифоқи касабавӣ муассиса мувофиқа карда мешаванд.

8.3. Ҷадвалҳои тафриқавии меъёрҳои тарифӣ оид ба намудҳои кор ва дараҷаҳо, музди меҳнат ба шартномаи коллективӣ замима карда мешаванд.

8.4. Афзоиши фонди музди меҳнати кормандон дар шартномаи коллективӣ бо назардошти тамоюли тағйирот дар теъдоди табақаҳои гуногуни кормандон муқаррар карда мешавад.

Ҳосилаи байни индексатсия ва дараҷаи он дар шартномаи коллективӣ танзим карда мешавад.

8.5. Барои корҳои вазнин, корҳо дар шароити меҳнати зарарнок ва махсусан зарарнок аз рӯи тартиби муайяннамудаи Ҳукумати Ҷумҳурии Тоҷикистон ё мақомоти ваколатдори давлатӣ дар соҳаи меҳнат ва шугли аҳоли, инчунин аз рӯи шартномаи меҳнатӣ, созишномаи меҳнатӣ, созишнома ва шартномаҳои коллективӣ музди меҳнати баланд муқаррар карда мешавад.

8.6. Пардохти изофакорӣ, кор дар рӯзҳои истироҳат ва ид ҳар соати кории зиёда аз вақти муқаррарӣ чунин пардохт карда мешавад:

- ба кормандони музди меҳнаташон корбайъ – на камтар аз нархномаи дукаратаи корбайъ;

- ба кормандон музди меҳнаташон вақтбайъ, инчунин ба онҳое, ки маоши вазифавӣ (мансабӣ) мегиранд – на камтар аз меъёри (маоши)дукаратаи соатбайъ.

8.7. Пардохти музди меҳнат барои бекорӣ ва муваққатан аз кор мондани истехсолот, ки ба он кормандон сабабгор нестанд (бо сабабҳои кам намудани ҳаҷми кор, ҳолатҳои номусоиди истехсолӣ, иқтисодӣ, технологӣ ва масъалаҳои ташкилӣ), дар мавриди муҳайё намудани шароит барои ба дигар кор гузаронидани кормандон, ба андозаи меъёри тарифӣ амалӣ карда мешавад.

8.8. Корфармо пардохти маблағҳои музди меҳнатро саривақт таъмин менамояд.

Риоя накардани муҳлат ва ҳаҷми пурраи пардохти музди меҳнат поймол намудани ҳуқуқҳои конституционии кормандон маҳсуб ёфта, Корфармо барои ин дар назди қонунҳои Ҷумҳурии Тоҷикистон ҷавобгар мебошад.

8.9. Бо мақсади нигоҳ доштани фаъолияти мунтазами соҳаи роҳи оҳан ба кормандони ба ҳаракати поездҳо алоқаманд ва кормандони ба ҳаракати поездҳо ғайриалоқаманд, аз он ҷумла кормандони муассисаҳои тиббӣ ва томақтабӣ барои собиқаи корӣ ҳармоҳа мувофиқи Низомнома «Дар бораи пардохти изофамаош» иловапулӣ пардохт карда мешавад.

8.10. Дар шартномаи коллективии ташкилотҳое, ки парасторӣ мекунад, аз рӯи натиҷаи фаъолияти солона пардохти иловапулӣ ба кормандони нигоҳдории тандурустӣ ва муассисаҳои томақтабӣ пешбинӣ карда мешавад.

8.11. Изофамаоши ҳармоҳа барои собиқаи корӣ дар нақлиёти роҳи оҳан ба кормандони ба ҳаракати поездҳо алоқаманд, ки ба боркуниву борфарорӣ, ба хизматрасонии мусофирон, таъмиру истифодабарии воситаҳои техникӣ машғул ҳастанд ва кормандони ба ҳаракати поездҳо ғайриалоқаманд, аз он ҷумла кормандони муассисаҳои тиббӣ ва томақтабӣ барои собиқаи корӣ дар ҳисоби фоиз нисбат ба миқдори соатҳои тарифӣ (маоши моҳона) дар андозаҳои зайл пардохт карда мешавад:

Собиқаи давомноки корӣ, дар нақлиёти роҳи оҳан	Ҳаҷми изофапулӣ бо %
аз 1 сол то 3 сол	5
зиёда аз 3 сол то 5 сол	10
зиёда аз 5 сол то 10 сол	15
зиёда аз 10 сол то 20 сол	20
зиёда аз 20 сол то 25 сол	25
зиёда аз 25 сол	30

8.12. Ба кормандони дигаре, ки фаъолияти асосии ташкилотро таъмин менамоянд, изофамаош барои собиқаи корӣ дар нақлиёти роҳи оҳан пас аз се соли кори бетанаффус, мувофиқи Феҳрасти кор ва вазифаҳое, ки ҳуқуқи гирифтани изофамаошро барои собиқаи корӣ доранд, пардохт карда мешавад.

8.13. Фонди ҳавасмандкунии моддӣ мутобиқи нақшаи тасдиқшуда истифода карда шуда, ба расонидани кӯмаки моддии якдафъаина, пардохти мукофотпулии якдафъаина оиди натиҷаҳои кори солона равона карда мешавад.

8.14. Бо дарназардошти натиҷаҳои фаъолияти солона, саҳми бевосита ва собиқаи кори бефосила дар ташкилотҳои КВД «Роҳи оҳани Тоҷикистон» бо тариқи зайл мукофотпулӣ муқаррар мекунад:

- кормандони КВД «Роҳи оҳани Тоҷикистон», ки бевосита бо ҳаракати поездҳо, боркуниву борфарорӣ дар вагонҳо, хизматрасонӣ ба мусофирон, таъмиру истифодаи воситаҳои техникӣ машғуланд ва ҳамчунин шахсони дигаре, ки аз ташкилотҳои нақлиёти роҳи оҳан ба тариқи гузариш ба кор қабул карда шудаанд, вобаста ба собиқаи корӣ коэффитсиентҳои зерин муқаррар карда мешаванд:

- собиқаи кории аз 1 то 3 сол -0,8
- собиқаи кории зиёда аз 3 сол -1,0

- собикаи кории зиёда аз 5 сол -1,5
- собикаи кории зиёда аз 10 сол -1,8
- собикаи кории зиёда аз 20 сол -2,0

- ба дигар кормандоне, ки ба фаъолияти асосии ташкилотҳои нақлиёти роҳи оҳан машғуланд, вобаста ба собикаи корӣ коэффитсиентҳои зерин муқаррар карда мешаванд:

- собикаи кории аз 1 то 3 сол -0,6
- собикаи кории зиёда аз 3 сол -0,8
- собикаи кории зиёда аз 5 сол -1,0
- собикаи кории зиёда аз 10 сол -1,3
- собикаи кории зиёда аз 20 сол -1,5

Мувофиқи моддаи 145 Кодекси меҳнати Ҷумҳурии Тоҷикистон ба кормандоне, ки дар маҳаллу ноҳияҳои бо шароити махсуси табию иқлимӣ ва маишӣ кор мекунанд, коэффитсиенти ноҳиявӣ ба андозаҳои зерин пардохта мешавад:

№№	Маҳал (ноҳия)	Коэффитсиент
1.	Хушодӣ	1,3
2.	Шаҳритӯс	1,3
3.	Н.Хисрав	1,3
4.	Олимтой	1,3

9. РУҲСАТИҲОИ МЕҲНАТӢ

9.1. Давомнокии рухсатии муздноки ҳарсола барои тамоми кормандони соҳа набояд камтар аз 25 рӯзи корӣ бошад. Давомнокии рухсатии иловагӣ барои шароити меҳнати зарарноку вазнин ва речаи кори бисёрбастӣ мутобиқи меъёрҳои ҳуқуқи Ҷумҳурии Тоҷикистон ҳисобӣ карда мешавад.

Ҳамасола рухсатиҳои давомнок ва иловагӣ ба тариқи зайл дода мешаванд:

- ба кормандони то 18-сола на камтар аз 30 рӯзи тақвимӣ ва дар вақтҳои ба онҳо мувофиқ;

- ба кормандоне, ки дар шароити зарарнок ва вазнини корӣ меҳнат мекунанд, на камтар аз 7 рӯзи тақвимӣ;

- ба кормандони қорашон дорои шароити махсус, на камтар аз 3 рӯзи тақвимӣ;

- ба кормандоне, ки дар шароити мусоиди табиӣ - иқлимӣ кор мекунанд, рухсатии на камтар аз 8 рӯзи тақвимӣ;

- ба кормандоне, ки бо рӯзи кори бемеъёр меҳнат мекунанд, на камтар аз 10 рӯзи тақвимӣ;

Давомнокии аниқ ва шартҳои додани рухсатӣ мутобиқи санадҳои меъёрии ҳуқуқӣ ва дигар асноди меъёрии Ҷумҳурии Тоҷикистон ва шартномаи коллективӣ муайян карда мешаванд.

9.2. Надодани рухсатии пайи ҳам дар ду сол, ҳамчунин надодани рухсатии ҳарсола ба кормандоне, ки дар шароити вазнину зарарнок меҳнат мекунанд, ҳилофи Кодекси меҳнати Ҷумҳурии Тоҷикистон мебошад.

9.3. Рухсатии меҳнатӣ бо пардохти чубронпулӣ иваз карда намешавад, бидуни мавриди аз кор озод кардани кормандоне, ки рухсатияшонро истифода набурда бошанд.

9.4. Пардохти рухсатии меҳнати асосии ҳарсола ба кормандон аз музди

миёнаи меҳнати моҳона таъмин карда мешавад. Пардохти рухсатӣ дар муҳлати муқаррарнамудаи шартномаи коллективӣ на дертар аз як ҳафта то оғози он амалӣ мегардад.

9.5. Рухсатии меҳнатӣ мувофиқи аризаи кормандон ба соли дигар гузаронида мешавад, агар пардохти маблағҳои рухсатияш сари вақт иҷро нашуда бошад. Дар мавриди баланд гардидани меъёрҳои тарифӣ дар давраи рухсатии кормандон, пардохти ҳарсолаи рухсатӣ бо назардошти зиёдшавии меъёрҳои тарифӣ ба назар гирифта мешавад;

9.6. Рухсатиҳо мувофиқи чадвали тасдиқкардаи Корфармо, ки он бо мақомоти иттифоқи касабаи ташкилот мувофиқа карда шудааст, дода мешаванд ва дар ин маврид хусусиятҳои истеҳсоли ва дархости худи кормандон ба эътибор гирифта мешаванд.

Дар бораи додани рухсатии меҳнатӣ ба кормандон на камтар аз 15 рӯз пеш аз саршавии он хабар дода мешавад.

9.7. Ба Кормандон ҳамасола рухсатии меҳнати асосӣ ба андозаи зерин муқаррар карда мешавад:

- ба сардори роҳ – 35 рӯзи тақвимӣ;
- ба муовини аввал ва муовинони сардори роҳ – 30 рӯзи тақвимӣ;
- ба сардорони хадамоти Раёсати роҳ, сардорону муовинони сардори ташкилотҳои ҳисоби хоҷагӣ-30 рӯзи тақвимӣ;
- ба сармуҳандисони хадамоти Раёсати роҳ ва сармуҳандисони ташкилотҳои ҳисоби хоҷагӣ-30 рӯзи тақвимӣ;
- ба сардорони шуъбаҳо ва мутахассисони Раёсат, ташкилотҳои нақлиёти роҳи оҳан – 28 рӯзи тақвимӣ;
- ба кормандони дигар – 25 рӯзи тақвимӣ;
- ба ҳамшираҳои тиббӣ, ки ба тарбияи кӯдакони то се сола машғуланд, мураббияҳои гурӯҳҳои ширхораи муассисаҳои таълимии томактабӣ – 42 рӯзи тақвимӣ муқаррар карда мешавад.

9.8. Ба кормандоне, ки дар шароити зараровару вазнин бо рӯзи кори кӯтоҳ кор мекунанд, мувофиқи рӯйхати истеҳсолот, сеҳҳо, касбу вазифаҳо бо шароити истеҳсолии зараровар, ки онро Ҳукумати Ҷумҳурии Тоҷикистон муайян кардааст, рухсатии меҳнати иловагӣ дода мешавад.

9.9. Ба кормандон, рухсатии пардохтшавандаи иловагии ҳарсола мутобиқи собиқаи кори умумии меҳнатӣ ба муҳлатҳои зайл дода мешавад:

- | | |
|-----------------|--------------------|
| аз 5 то 10 сол | - 3 рӯзи тақвимӣ; |
| аз 10 то 15 сол | - 5 рӯзи тақвимӣ; |
| аз 15 то 20 сол | - 7 рӯзи тақвимӣ; |
| зиёда аз 20 сол | - 10 рӯзи тақвимӣ. |

9.10. Ба кормандони рӯзи кориашон ба меъёр гирифтанишуда рухсатии иловагии аз 10 то 12 рӯзи тақвимӣ тибқи Қарори Ҳукумати Ҷумҳурии Тоҷикистон 27.10.2020с., таҳти №547 «Дар бораи Номгуӣи кормандони рӯзи кориашон ба меъёр гирифтанишудаи ташкилотҳои давлатӣ ва давомнокии рухсатии иловагии кормандони мазкур» дода мешавад.

10. БО КОР ТАЪМИНКУНӢ

10.1. Корфармоён уҳдадор мешаванд, ки ба ихтисоркунии аз нигоҳи иҷтимоӣ - иқтисодӣ беасоси кормандон роҳ надиҳанд. Тамоми масъалаҳои марбути барҳам хӯрдан, азнавташкилбӣ, тағйироти шаклҳои моликият, ё бозистии муваққатӣ ва бекорхобии истеҳсолот, ки сабаби ихтисоршави ҷойҳои кори мегарданд, бо мақомоти иттифоқи касаба мувофиқа намоянд ва дар бораи он

ба Кумитаи ҷумҳуриявии иттифоқи касабаи роҳиоханчиёни Тоҷикистон иттилоъ диҳанд.

10.2. Корфармоён дар бораи ногузир будани барҳамхӯрӣ (азнавташқилшавӣ) ва тағйироти сохторӣ, ки ба бекормонии оммавии кормандон оварда мерасонад ва набудани имконият барои ба кор таъмин кардани онҳо дар дигар ташкилотҳо бояд расман ба ташкилоти иттифоқи касаба иттилоъ диҳанд.

Корфармоён бояд се моҳ пештар дар ин бора мақомоти иттифоқи касаба ва кормандонро огоҳ намоянд.

10.3. Корфармоён ба кормандоне, ки дар бораи ихтисоршавӣ таъкиднома гирифтаанд, мутобиқи талаботи Кодекси меҳнати Ҷумҳурии Тоҷикистон барои ёфтани ҷои кор бо нигоҳ доштани музди миёнаи меҳнат, вақти муайян пешниҳод намоянд.

10.4. Корфармоён ба кормандоне, ки аз ҷои кори пешина ихтисор шудаанд ва мувофиқи роҳхати мақомоти шуғли аҳоли курсҳои омӯзиши касбӣ мегузаранд, бояд музди миёнаи меҳнати ҷои кори пештараи онҳоро пардохт намоянд.

10.5. Корфармоён дар шартномаҳои коллективӣ барои маҳрум шудан аз ҷои кор дар натиҷаи бастанӣ (барҳамхӯрии) ташкилот, ё қисман ихтисор шудани воҳидҳои корӣ ва ғайри имкон будани бо кор таъмин кардани кормандон мувофиқи ихтисосашон дар ташкилотҳои худӣ, иловатан ба маблағҳои аз лиҳози қонун муайяншуда, ёрдампулиҳои яқвақта медиҳанд.

10.6. Ба мақсади пешгирии аз кор озодшавии оммавии кормандон дар мавриди муваққатан маҳдуд кардани ҳаҷми истеҳсолот, корфармоён бо ризоияти мақомоти иттифоқи касаба тадбирҳои зеринро амалӣ мекунанд:

- кам кардани фосолаи вақти корӣ бе кам кардани теъдоди кормандон бо пардохти вақти корӣ, бе кам кардани теъдоди кормандон бо пардохти вақти бекористӣ дар асоси санадҳои меъёрии ҳуқуқӣ;

- муваққатан қатъ кардани қабули кормандони нав;

- додани рухсатҳои бемузד (дар асоси аризаи шахсӣ);

- гузаронидан ба кор дар дигар зерсохтор ва ташкилотҳо бо ризоияти корманд.

10.7. Кормандоне, ки дар давраи тармим ё муваққатан кам кардани ҳаҷми кор дар дигар ташкилотҳо бо кор таъмин шудаанд, дар муддати 1 моҳи баъди кор ҳуқуқи афзалиятноки бо кор таъмин шуданро доранд.

10.8. Шартномаи коллективӣ дар тамоми давраи гузаронидани чорабиниҳо оид ба барҳам додани ташкилот мутобиқи санадҳои меъёрии ҳуқуқӣ амал менамояд.

11. КАФОЛАТҲОИ ИҶТИМОӢ, ИМТИӢЗҲО ВА ҶУБРОНҲО

11.1. Корфармоён ба маъҷубони меҳнат ва кормандоне, ки ба бемории касбӣ гирифтаоранд, аз ҳисоби маблағҳои ташкилотҳо дар мавриди набудани имкони молиявии кормандон ба онҳо мутобиқи асноди тиббӣ арзиши миёнаи роҳхати табобатиро ҷуброн менамоянд.

11.2. Бо хоҳиши корманд Корфармо уҳдадор аст, ки дар мавридҳои зерин ба корманд рухсатии кӯтоҳмуддати бо пардохти маош то 3 рӯзро диҳад:

- тӯйи корманд;

- тӯйи фарзандонаш;

- ғавти ҳамсар ва аъзои оила (кӯдакон, волидайн, бародар, хоҳар, бобо, модаркалон).

Ҳангоми ғавти корманд дар натиҷаи ҳодисаи нохуш дар истехсолот ба оилаи ӯ илова ба маблағе, ки барои шахсони дар таъминоти ӯ буда муқаррар шудааст, ба андозаи на камтар аз музди меҳнати шастмоҳаи ғавтида кӯмакпулии якдафъаина дода мешавад.

Нафақае, ки бо сабаби ғавти саробони оила таъин мегардад, ба ҳисоби ҷуброни зарар дохил намешавад (моддаи 343 КМ ҚТ).

11.3. Ҳаҷми маблағи барқарор намудани зарар дар сурати баландшавии арзиши зиндагӣ мутобики қонунҳои Ҷумҳурии Тоҷикистон муайянгардида, индексатсия карда мешавад. Бо зиёдшавии андозаи ҳадди ақали музди меҳнат дар ҷумҳурӣ, тамоми ҳаҷми барқарор намудани музди меҳнат мутаносибан бо баландшавии ҳадди ақали музди меҳнат зиёд карда мешавад.

11.4. Ҳангоми ба рухсатии меҳнатӣ баромадани корманд кӯмакпулии якбора ба андозаи як маош дода мешавад.

Бо пешниҳоди ҳуҷҷатҳои зарурӣ кӯмакпулӣ дар ҳолатҳои зерин низ дода мешавад:

- ҳангоми гузаронидани ҷарроҳӣ ва харидории дорувории қимматнок;
- ҳангоми бори аввал никоҳ бастани корманд ва фарзандонаш.

11.5. Ҳангоми бори аввал ба нафақа рафтани қатъи назар аз синну сол, ҳавасмандкунии якдафъаина барои меҳнати софдилона дар нақлиёти роҳи оҳан ба андозаҳои зерин пардохта шавад (собикаи корӣ):

барои мардҳо: *барои занҳо:*

- | | | |
|-----------------|-------------------|-------------------------------|
| то 10 сол | - то 10 сол | - дар андозаи маоши якмоҳа; |
| аз 10 то 20 сол | - аз 10 то 15 сол | - дар андозаи маоши думоҳа; |
| аз 20 то 25 сол | - аз 15 то 20 сол | - дар андозаи маоши семоҳа; |
| аз 25 то 30 сол | - аз 20 то 25 сол | - дар андозаи маоши чормоҳа; |
| аз 30 то 35 сол | - аз 25 то 30 сол | - дар андозаи маоши панҷмоҳа. |

Ба кормандоне, ки бо нишонҳои сарисинагии зерин сазовор гардидаанд, маблағи ҳавасмандкунии банди мазкур зиёдтар пардохт карда мешавад:

- бо нишони «Роҳиоҳанҷии фахрӣ» - ба андозаи 50% маоши моҳона;
- бо нишони «Нақлиётҷии фахрӣ» - ба андозаи 50% маоши моҳона.

11.6. Ба кормандоне, ки бо нишони «Роҳиоҳанҷии фахрӣ» сазовор гардидаанд ва инчунин ба нафақахӯрони аз ташкилотҳои соҳаи роҳи оҳан ба нафақа баромаданд ва дорои ҳамин нишон мебошанд, ҳар сол дар арафайи Рӯзи роҳиоҳанҷӣ ба андозаи як маоши ҳадди ақал дар ҷумҳурӣ кӯмаки моддӣ расонида мешавад.

Таъмини нафақаи касбӣ ба кормандони дорои шароити махсус тибқӣ Қонуни Ҷумҳурии Тоҷикистон «Дар бораи суғуртаи ҳатмии нафақавии касбӣ» амалӣ карда мешавад.

Мукофотпулии якдафъаина аз рӯи музди меҳнат, ки тибқӣ тартиби муқарраршуда муайян карда мешавад, пардохта мешавад.

Ба кормандони озоди ташкилотҳои ибтидоии иттифоқи касабаи ташкилотҳои Корфармо мукофотпулии якдафъаина аз ҳисоби Корфармо пардохта мешавад.

11.7. Ба кормандон ба муносибати расидан ба синни ҷашнвора ба андозаи 100%-и як маоши моҳона мукофотпулӣ пардохт карда мешавад:

- мардон ҳангоми расидан ба синни 50 ва 60 солагӣ;
- занон ҳангоми расидан ба синни 50 ва 55 солагӣ.

11.8. Вобаста ба имкониятҳои молиявӣ-иқтисодӣ барои фарзандони аз синни 1 то 12 солаи кормандон ҳар сол дар арафаи Соли нав тухфаҳои солинавӣ тақдим карда мешавад.

Ё дар ҳолати ба қарори якҷоя омадани тарафҳо дар арафаи Соли нав ба ҳар як корманд тақдим намудани 2 адад тухфаи солинавӣ амалӣ мегардад.

11.9. Корфармо ва ташкилотҳои он хароҷоти ташкили маросими дафни кормандону нафақахӯрони фавтидаи роҳиоханҷӣ (тобут, кандани қабр, нақлиёт) –ро бо ташкилу иштироқи бевосита ва пардохти маблағи он ба зиммаи худ мегиранд.

Корфармоён хангоми рӯй додани ҳодисаҳои нохуш, фавти корманд ё хешовандони наздики вай (волидайн, ҳамсар, бародар, хоҳар ва фарзандон) ба андозаи панҷ маоши ҳадди ақали дар Ҷумҳурии Тоҷикистон тасдиқшуда кӯмаки моддӣ мерасонанд.

11.10. Фарзандони роҳиоханҷиён ба бошишгоҳҳои кӯдаконаи тандурустии беруназшаҳрӣ аз ҳисоби маблағҳои зерин фиристода мешаванд:

- суғуртаи иҷтимоӣ;
- корфармоён;
- иттифоқи касаба;
- волидайни кӯдакон.

Бурдан ва овардани кӯдакон бамаҳалли истироҳат бо воситаҳои техникӣ ва аз ҳисоби Корфармо пардохта мешавад.

11.11. Корфармо барои истироҳати кормандон ва аъзоёни оилаҳои онҳо ва нафарони аз ташкилотҳои соҳаи роҳи оҳан ба нафақа баромада, ба фароғатгоҳи «Роҳиоханҷӣ» ва дигар осоишгоҳу фароғатгоҳҳои ҷумҳурӣ аз воситаҳои пулии худ тавассути Иттифоқи касаба роҳхатҳо ҷудо менамояд.

Ба нафақахӯрон баъд аз гирифтани хулосаи тиббии мусбат дар бораи вазъи саломатӣ ва ҳолати ҷисмонӣ аз хадамоти тиббӣ-санитарӣ роҳхат дода мешавад.

Барои солимгардони фарзандони роҳиоханҷиён дар бошишгоҳҳои тандурустии кӯдакона Корфармо ҳар сол аз ҳисоби худ маблағҳои пулӣ ҷудо менамояд.

11.12. Таъмин намудани кормандон бо роҳхатҳо ба осоишгоҳҳои фароғатгоҳҳо ва лагерҳои тобистона бо маблағҳои ҷудокардаи КВД «Роҳи охани Тоҷикистон» ва маблағҳои суғуртаи давлатии иҷтимоӣ барои табобати санаторию курортӣ, ташкили истироҳати кормандон ва аъзои оилаи онҳо ва чорабиниҳои солимгардонию пешгирикунанда дар ташкилотҳо ба андозаи 1,5 Ҷоизи маблағи андози суғуртаи давлатии иҷтимоӣ тавассути Кумитаи ҷумҳуриявии иттифоқи касабаи роҳиоханҷиёни Тоҷикистон сурат мегирад.

11.13. Роҳхатҳо ба санаторияҳо, курортҳо, истироҳатгоҳҳо, лагерҳои тобистонаи кӯдакона ва муассисаҳои солимгардонию пешгирикунанда аз ҷониби Иттифоқи касаба бо тартиби муқарраргардида аз мақомоти ваколатдор оид ба паҳн гардидани онҳо харида мешаванд.

11.14. Барои хизматҳои шоиста дар тарақиёти нақлиёти роҳи оҳан, баланд бардоштани ҳосилнокии меҳнат, таъмини беҳатарии ҳаракати поездҳо кормандон метавонанд бо нишони «Роҳиоханҷии фахрӣ» мувофиқи Низомнома дар бораи «Роҳиоханҷии фахрӣ» сарфароз гардонида мешаванд.

Мукофотонидан бо нишони «Роҳиоҳанчии фаҳрӣ» мувофиқи Низомнома дар бораи «Роҳиоҳанчии фаҳрӣ» аз ҳисоби воситаҳои Корфармо сурат мегирад.

11.15. Ҳангоми ҷавби қорманд кӯдакони хурдсоли вай дар муассисаҳои томактабии роҳи оҳан бо андозаи ҳаққи волидайнӣ барои қормандон муқарраршуда нигоҳубин карда мешаванд.

11.16. Харочотҳои сафарҳои хизмати иштирокчиёни конференсияҳо семинарҳои иттифоқи касаба ва ҷорабиниҳои оммавӣ-варзиширо пардохт менамояд.

11.17. Корфармо қормандон ва роҳбарияти ташкилотҳои роҳи оҳанро барои таъмини беҳатарии поездҳо ва рафтуомад ба ҷои истиқомат бо билети шакли №4 таъмин менамояд.

12. МУҲОФИЗАТИ МЕҲНАТ

12.1. Дар тамоми ташкилотҳои нақлиёти роҳи оҳан бояд шароити мусоиди беҳатарии меҳнат муҳайё карда шавад.

Таъмини беҳатарии шароити меҳнат ба зиммаи Корфармо гузошта мешавад.

КВД «Роҳи оҳани Тоҷикистон» бо иштироки Қумитаи ҷумҳуриявӣ иттифоқи касабаи роҳиоҳанчиёни Тоҷикистон сиёсати молиявӣ-техникиро оид ба ташаккули беҳатарии солими меҳнат дар ташкилотҳои соҳавӣ мутобиқи Кодекси меҳнати Ҷумҳурии Тоҷикистон мегузаронад.

12.2. Назорат оид ба таъмини шароити беҳатару мусоиди меҳнат, ҳолати ҳуби муҳити истеҳсолӣ ва табиӣ аз ҷониби Ҳадамоти давлатии назорат дар соҳаи меҳнат, шуғл ва ҳифзи иҷтимоии аҳоли, бозрасҳои техникаи Иттифоқи касаба ва КВД «Роҳи оҳани Тоҷикистон» дар асоси Низомномаи амалқунанда ба амал бароварда мешавад.

Барои гузаронидани ҷорабиниҳо оид ба муҳофизати меҳнат Корфармо бояд маблағҳои зарурӣ ҷудо намояд. Истифодаи онҳо ба дигар мақсад манъ аст.

Иттифоқи касаба истифодабарии маблағҳои барои муҳофизати меҳнат ҷудошударо назорат мекунад.

12.3. Корфармо қормандонро тибқи талаботи Кодекси меҳнати Ҷумҳурии Тоҷикистон аз ҳодисаҳои нохуш дар истеҳсолот ва бемориҳои касбӣ ё дигар осеб ба саломатӣ вобаста бо иҷрои уҳдадорӣҳои меҳнатӣ суғуртаи ҳатмии иҷтимоӣ менамояд.

12.4. Корфармо уҳдадор аст, пешакӣ ҳангоми бастанӣ шартномаи меҳнатӣ ва дар раванди қор давра ба давра қормандонро, ки шароити қорашон вазнин, зарарнок ва ё ҳатарнок аст, аз ҷумла дар қорҳои зеризаминӣ ва шабона, ҳамчунин бо қорҳои ба ҳаракати поездҳо алоқаманд қор меқунанд, ба мақсади муайян қордани мутобиқати қори иҷрошаванда ба саломатии онҳо ва пешгирии бемориҳои касбӣ мутобиқи муқаррароти меъёрҳои давлатии Вазорати тандурустии Ҷумҳурии Тоҷикистон ҳатман аз муоинаи тиббӣ гузаронад.

Аз муоинаи тиббӣ гузаштани қорманд аз ҳисоби маблағҳои Корфармо амалӣ карда мешавад. (моддаи 333 КМ ҚТ).

12.5. Дар қорҳои шароити ҳатарнокдошта ва қорҳои, ки дар шароити махсус иҷро меқарданд, ба қормандон ба таври ройгон мувофиқи меъёри муқаррарқардида либосҳои махсус, пойафзоли махсус ва дигар воситаҳои

муҳофизати инфиродӣ дода мешаванд.

12.6. Корфармо дар корҳои шароити хатарнокдошта ба кормандон тибқи меъёри муқарраршуда маводи алоҳидаи озуквориро ройгон медиҳад.

Меъёрҳои соҳавии ройгон додани либосу пойафзолҳои махсуси корӣ ва дигар воситаҳои махсуси муҳофизатии инфиродӣ ба кормандон вобаста ба хусусияти фаъолияти кории онҳо, инчунин меъёрҳои маводҳои шустушӯӣ дар мувофиқа бо Иттифоқи касаба таҳияу тартиб дода шавад.

12.7. Барои корхое, ки дар муҳити зараровар анҷом дода мешаванд, ба кормандон дар асоси меъёри муқарраршуда воситаҳои тозакунии либосҳои корӣ ва шустушӯӣ ройгон дода мешаванд.

12.8. Корфармо чиҳати беҳтар намудани шароити кор бо иштироки намояндаи Иттифоқи касаба тибқи муҳлати муқарраршудаи шартномаи коллективӣ озмуни (аттестатсия ва сертификатсия) ҷойҳои кориро мегузаронад.

12.9. Корфармо дар ҳамдастӣ бо мақомоти иттифоқи касаба омӯзиш ва санҷиши(аттестатсия) кормандонро оид ба муҳофизати меҳнат мегузаронад.

12.10. Корфармо мутобиқи муқаррароти Низомнома дар бораи санҷиш ва баҳисобгирии ҳодисаҳои нохуш дар истеҳсолот ба Иттифоқи касаба дар бораи ҳар як ҳодисаи нохуш ва фавт ахборот медиҳад.

12.11. Корфармо ҳангоми ба кор даровардану истифода намудани иншооти наву таҷдидёфтаи истеҳсолӣ дар ҳайати комиссияи қабул ширкати нозирӣ муҳофизати меҳнатро таъмин мекунад.

12.12. Бо мақсади фароҳам овардани шароитҳои солим ва беҳатари меҳнат барои кормандон, риояи талаботи Кодекси меҳнати Ҷумҳурии Тоҷикистон, дигар қонунҳо ва санадҳои меъёрии ҳуқуқиро, ки меъёрҳои қонунҳои меҳнатиро дар бар мегирад, таъмин мекунад.

Дар доираи қонунгузорию ҷорӣ шаффофияти иттилоотро оид ба ҳифзи меҳнат ва муҳити зист таъмин менамояд.

12.13. Бо тартиби муқарраршуда пурра аз ҳисоби Корфармо муоинаи пешакии ҳатмӣ (ҳангоми ба кор қабул шудан) ва муоинаи давравии тиббӣ (ташҳис), инчунин муоинаи (ташҳиси) ғайринавбатии кормандон тибқи тавсияҳои муассисаҳои тиббӣ мувофиқи қонунгузорию Ҷумҳурии Тоҷикистон гузаронида мешавад.

12.14. Гузаронидани марҳилавии баҳодихии махсуси шароити кориро дар ҷойҳои корӣ ташкил мекунад ва дар асоси он нақшаи чорабиниҳоро оид ба фароҳам ва беҳтар намудани шароити меҳнат таҳия ва амалӣ менамояд. Ҳангоми тағйир ёфтани шароити меҳнат баҳодихии махсуси ғайринавбатии шароити меҳнатро дар ҷои кор мегузаронад.

Ба комиссия барои баҳодихии махсуси шароити меҳнат дар ҷойҳои корӣ намояндаи мақомоти интихобшудаи ташкилоти дахлдори ибтидоии иттифоқи касаба дохил карда мешавад.

12.15. Мутобиқати шароити меҳнатро дар ҳама ҷойҳои корӣ мувофиқи талаботи санадҳои меъёрии ҳуқуқӣ оид ба ҳифзи меҳнат таъмин менамояд.

13. КАФОЛАТИ ҲУҚУҚИИ МАҚОМОТИ ИТТИФОҚИ КАСАБА ВА КОРМАНДОН

13.1. Корфармоён ва ашхоси соҳибмансаб вазифадоранд, ки талаботи қонунгузорию Ҷумҳурии Тоҷикистон, аз ҷумла Қонуни Ҷумҳурии Тоҷикистон «Дар бораи иттифоқҳои касаба», Кодекси меҳнати Ҷумҳурии Тоҷикистон ва

Созишномаи соҳавии мазкурро риоя намоянд.

13.2. Иттифоқи касаба ҳуқуқи аъзои худро ба меҳнат ҳифз намуда, иҷроӣ қонунро дар бораи шуғл назорат карда, дар бораи ҳифзи иҷтимоии аз кор озодшудагон, мутобиқи қонунгузории меҳнат тадбирҳоро пешниҳод ва амалӣ менамояд.

13.3. Корфармо, мақомоти давлатӣ, хоҷагӣ ва кооперативӣ, мақомоти ҷамъиятию ташкилотӣ, инчунин соҳибкорон, ашхоси соҳибмартаба вазифадоранд, ки ҳуқуқи иттифоқи касабаро ҳимоя намуда, бо онҳо ҳамкорӣ намоянд. Мақомоти мазкур ва ашхоси соҳибмансаб барои поймол кардани ҳуқуқи иттифокҳои касаба ё мамоният ба ҷаъолияти онҳо дар назди қонун ҷавобгаранд.

13.4. Корфармоён:

- ба ҷаъолияти иттифоқи касаба мудохила намекунанд, дар бораи маҳдуд намудани ҳуқуқ ва ҷаъолияти онҳо фармон намедиханд, барои онҳо ба таври ройгон устои корӣ ҷудо намуда, ҷиҳози корӣ медиханд, бинои онҳо ва воситаҳои техникашонро таъмир менамоянд;

- аъзои ташкилоти Иттифоқи касабаро аз корҳои асосӣ озод намуда, имкон медиханд, ки онҳо дар анҷуман, конференсияҳои иттифокҳои касаба ширкат намоянд ва дар мақомоти интихобӣ, инчунин дар семинар-машваратҳо ва дарсҳои кӯтоҳмуддати иттифоқи касаба бо нигоҳ доштани музди миёнаи меҳнаташон иштирок кунанд;

- имтиёзҳои иҷтимоӣ ва қаролатҳои муқофотпулиҳо ва ҳавасмандкунӣҳоро барои кормандони иттифоқи касаба, ки аз кори истеҳсолот озоданд, нигоҳдоранд (тартиби пешниҳоди имтиёз ва пардохти он дар шартномаҳои коллективӣ муайян карда мешавад);

13.5. Усули пардохти ҳаққи узвияти кормандони аъзои иттифоқи касаба тибқи тартиботи амалкунанда нигоҳ дошта шуда, он аз маоши аъзоёни иттифоқи касаба тариқи ғайринақдӣ гирифта шуда, ба суратҳисоби мақомоти иттифоқи касаба тибқи Ойинномаи Иттифоқи касаба бе мамоният гузаронида мешавад.

13.6. Нисбат ба кормандоне, ки аъзои мақомоти иттифоқи касабаанд, раво дидани ҷазоҳои маъмурӣ, ба кори дигар гузаронидан ва аз кор озод кардани онҳо бе розигии мақомоти иттифоқи касаба имконнопазир мебошад.

14. НАЗОРАТ ВА МАСЪУЛИЯТ ДАР БОРАИ ИҶРОИ СОЗИШНОМА

14.1. Иҷроӣ шартҳои Созишнома, инчунин бастанӣ шартномаи коллективӣ ва қарордоди меҳнатӣ аз тарафи КВД «Роҳи оҳани Тоҷикистон» ва Кумитаи ҷумҳуриявӣ иттифоқи касабай роҳиоханчиёни Тоҷикистон назорат карда мешавад.

14.2. КВД «Роҳи оҳани Тоҷикистон» ва Кумитаи ҷумҳуриявӣ иттифоқи касабай роҳиоханчиёни Тоҷикистон дар муҳлати як моҳ, пас аз рӯзи ба имзо расидани Созишномаи мазкур онро ба корфармоён ва ташкилотҳои Иттифоқи касаба пешниҳод мекунанд.

14.3. Назорат оид ба иҷроӣ Созишномаи соҳавӣ мувофиқи Кодекси меҳнати Ҷумҳурии Тоҷикистон аз тарафи комиссияи дутарафа амалӣ карда мешавад.

14.4. Шахсоне, ки манфиати тарафҳоро муаррифӣ намуда, талаботи Созишномаи мазкур ва дигар санадҳои меъёрии ҳуқуқии Ҷумҳурии Тоҷикистонро риоя намекунанд, мувофиқи қонунгузории Ҷумҳурии

Тоҷикистон ба ҷавобгарӣ кашида мешаванд.

15. ҚИСМИ ХОТИМАВӢ

15.1. Созишномаи соҳавии мазкур дар се нусха тартиб дода шудааст, ки ҳар яки он қувваи ҳуқуқии баробар дошта, аз рӯзи ба имзо расиданаш то 31 декабри соли 2024 амал мекунад.

15.2. Тарафҳои Созишнома маълумотро оид ба шарикӣ иҷтимоӣ тавассути нашри китобча ва ҷой намудан дар вебсайтҳои шабакаи интернетии худ ба самъи кормандон мерасонанд.

Сардори Корхонаи воҳиди
давлатии «Роҳи оҳани Тоҷикистон»

Раиси Кумитаи ҷумҳуриявӣ
иттифоқи касабҳои роҳиоҳанчиёни
Тоҷикистон


«30»  К. Мирзоалӣ
соли 2022

3
«30»  З. Ҳамидов
соли 2022

Ҳайати комиссия
аз ҷониби Корфармо:


Муовини якуми сардори роҳ
Сардори Хадамоти молиявӣ-иқтисодӣ
Сардори хадамоти ҳуқуқӣ
Сардори хадамоти кадрӣ
Сардори хадамоти бехатарии
ҳаракати поездҳо
Сардори хадамоти ҳифзи меҳнат
ва техникаи бехатарӣ
Сардори шуъбаи иқтисодии ХМИ



Б. Шодиев
С. Раҳимов
Т. Раҳимов
Ш. Курбонов
М. Муминов
А. Шарифов
А. Асфияев

аз ҷониби Кумитаи ҷумҳуриявӣ иттифоқи касабҳои роҳиоҳанчиёни
Тоҷикистон (бо пешниҳод):

Раиси Кумита
Мудирӣ шуъбаи ташкилӣ
Нозири ҳуқуқӣ
Раиси Кумитаи иттифоқи касабҳои
Корхонаи воҳиди мусофирбарӣ
Раиси Кумитаи иттифоқи
касбаҳои «Қитъаоти сугдӣ роҳ»
Раиси Кумитаи иттифоқи касабҳои
КФ «Қитъаоти хатлонӣ роҳ»
Раиси Кумитаи иттифоқи касабҳои
КВ «Қитъаоти душанбегиӣ роҳ»

З. 

З. Ҳамидов
Н. Худойкулова
Н. Курбоназаров
Ш. Меликов
Ф. Раҳимов
З. Ҳайдарова
Ҷ. Аллаев